

علامہ شبیر احمد از ہر میرٹھی^ر (۱۹۲۳ء - ۲۰۰۵ء)

صدیاں ہوتی ہیں، وقت کے ایک عظیم عالم (ابن تیمیہ) کی وفات پر مشق کے میناروں سے آواز بلند ہوئی تھی: الصلاة على ترجمان القرآن (ترجمان القرآن کی نماز جنازہ پڑھی جائے گی)۔ ۲۰۰۵ء کو ہندوستان کو بھی حق تھا کہ اس کے گوشہ گوشے سے بھی یہی آواز بلند ہوئی کہ وقت کے ابن تیمیہ، ترجمان قرآن و سنت، محدث عصر علامہ شبیر احمد از ہر میرٹھی نے اسی دن دنیا کو خیر باد کہا۔ ان کی وفات پر ایک عظیم علمی روایت کا خاتمه ہوا۔ یہ کوئی معمولی حادثہ نہ تھا کہ اس پر یوں ہی گزر جایا جائے، لیکن مسلمانان ہند را پہلی ولکری زوال و انحطاط کے جس مقام پر ہیں، وہاں یہ کوئی تجرب کی بات نہ تھی کہ کسی کو پیچنہ نہیں چلا کہ کیا ہو گیا۔ اگرچہ یہ حقیقت ہے کہ ہم ایک عہد فراموش دور میں جی رہے ہیں جہاں پر ہر چیز کو بھلا دیا جاتا ہے، تاہم عوام تو عوام، علماء، ارباب مدارس، اسلامی تحریکوں اور اسلامی علوم کے طلبہ کا ایسے گوہر نایاب اور متعارج بے بہار کے بارے میں تجاذب، تقابل اور نا آشنا کا یہ رو یہ جس کا ایک عمومی مشاہدہ کیا گیا، ایک ملی الیہ اور ہماری علمی تاریخ کے ایک عبرت ناک باب سے کم نہیں۔ خصوصاً ایسے دور میں جہاں درباری معیان علم اور مختلف فرقوں، جماعتوں، تنظیموں اور اداروں کے قائدین پر زور سیہنار ہوتے ہیں اور اخباری شہرت رکھتے والے ہاؤشاپر خصوصی گوشے اور نبرات شائع کیے جاتے ہیں !!

خاندان: عہد اسلامی میں شہاہی ہند میں جو لوگ مسلمان ہوئے تھے، ان میں برہمنوں و راجپتوں اور گوجروں سے نکلی ہوئی بہت سی برادریاں بھی ہیں۔ انھی میں ایک چودھری برادری بھی ہے جن کا آبائی پیشہ کاشکاری ہے۔ موضع توڑی ضلع غازی آباد میں سکونت پذیر اسی برادری کے ایک متوسط درجہ کے خاندان میں آپ کی ولادت ہوئی تھی۔ آپ کے دادا ایک نیک دل اور سید ہے سادے دیدار کسان تھے جنہوں نے خود تو معمولی دینی تعلیم پائی تھی لیکن اپنے بچوں کو اچھی دینی و فرقہ آنی تعلیم سے آراستہ دیکھنے کی بڑی تمنا اور آرزو تھی۔ والد حافظ بشیر احمد علاقہ کے انتہائی جیید حافظ و قاری تھے جن کے حفظ کا دور دور تک شہر تھا۔ والدہ زبیدہ خاتون بھی نہایت عابدہ زادہ خاتون تھیں۔ اوپر کے شجرہ کے بارے میں کوئی زیادہ معلومات نہیں ہیں۔ نہ خود مولا نا نے کہیں تذکرہ کیا اور نہ وہ شجوں اور نسبتوں وغیرہ کے وہ قائل تھے کہ بقول امام ہند مولانا ابوالکلام آزاد:

*ڈاکٹر فائزہ شن فارس اسلامک اسٹڈیز نتی دہلی 110025 - ای میل: ghitreef1@yahoo.com

”اسلام نے ساری نسبتوں اور امتیازوں کو مٹا کر صرف اپنی ایک نسبت نوع انسانی کو عطا کی اور اس نسبت سے بڑھ کر اور کون تی نسبت ہو سکتی ہے جس کی ایک مسلمان کو تلاش ہو؟ انسان کے لیے معیار شرف جو ہر ذاتی اور خود حاصل کردہ علم و عمل ہے نہ کہ اسلاف کی روایت یا رینہ اور نسب فروشی کا غور باطل۔ ہم کو ایسا ہونا چاہیے کہ ہمارے نسب سے ہمارے خاندان کے شرف رفتہ رفتہ بختی ہوں! ارباب ہمت نے ہمیشہ اپنی راہ خود نکالی ہے۔“ (تذکرہ صفحہ ۲۶)

تعلیم و تربیت: مولانا شبیر احمد ازہر نے کم سنی میں ہی قرآن پاک حفظ کر لیا تھا اور ۱۷، ۱۸ اسال کی عمر میں ہی علوم دینیہ کے اکتساب سے فارغ ہو گئے تھے۔ اس وقت کے مروجہ درس نظامی کے پورے کورس، جو ۱۲ اسال کو محيط ہوتا تھا، کی مکمل انھوں نے صرف ۵ سال میں کر لی تھی۔ ان کے خاص استاد مولانا شاہ اختر خان امردہ ہوئی تھے جن کے خاص استاد کا نام بھی شبیر احمد تھا اور جو شیخ الہند مولانا محمود الحسن دیوبندی کے شاگرد بھی تھے۔ شاہ اختر خان نے ان کو پورا قرآن صرفی و نجومی ترکیب کے ساتھ پڑھایا اور حدیث و فقہ کی منتخب کتابیں خصوصی طور پر پڑھائیں۔ اپنے اس شاگرد پر ان کی خصوصی نظر عنایت تھی۔ وہ اپنے اور شاگرد دونوں کی مناسبت سے کہا کرتے تھے کہ ”شبیر سے لیا اور شبیر کو دے دیا۔“ مرجوہ علوم کی مکمل شاہ اختر خان صاحب سے کرنے کے بعد انھی کی ایسا پر جامعہ تعلیم الدین ڈھانقیل گجرات تدریس کے لیے جانا ہوا۔ وہاں انہیانی کم عمری کے باوجود اونچے درجوں کی کتابیں پڑھائیں۔ کچھ عرصہ بعد شیخ الاسلام مولانا حسین احمد مدینی ہندوستان آئے اور دارالعلوم دیوبند کے شیخ الحدیث و صدر مدرس بنائے گئے تو استاد کے اشارہ پڑھانیل سے لوٹے اور دیوبند سے دورہ حدیث کیا۔ وہاں خاص اساتذہ میں شیخ الادب مولانا اعزاز علی امردہ ہوئی، مولانا فخر الحسن اور حضرت مدینی تھے۔

مدرسی خدمات: دیوبند سے سندھ فضیلت کے حصول کے بعد آپ نے مختلف مدارس اور اداروں میں علوم اسلامیہ کی تعلیم و تدریس کا آغاز کیا اور تقریباً ۱۷ سال کی عمر ہونے تک ہندوستان کے بڑے اور اہم مدارس میں تدریس کی خدمات انجام دیں۔ ۳۰ سال سے زائد عرصہ تک صحیح بخاری پڑھائی۔ ان مدارس اور اداروں میں جامعہ تعلیم الدین ڈھانقیل، جامعہ ندوۃ العلماء لکھنؤ، جامعۃ الرشاد اعظم گڑھ، مدرسۃ الاصلاح سرائے میرا عظیم گڑھ، ریاض العلوم ولی، جامعہ امدادیہ مراد آباد، نور الاسلام صدر میر گڑھ، جامعہ ندوۃ الشہ کیر لا اور جامعۃ الصالحات رامپور، مدرسہ عربیہ چله امردہ اور دوسرے بہتیں مدارس اور ادارے شامل ہیں۔ علوم اسلامیہ، قرآن و حدیث، تفسیر، اصول، فقہ، اصول فقه، فلسفہ و منطق اور ادب عربی، بلاغت اور علم عروض میں بھی زبردست تحری حاصل تھا۔ ساتھ ہی طب یونانی، بونٹ، گھڑسواری و ششیز زندگی میں بھی انھیں مہارت و حذاقت تامہ حاصل تھی۔ یادداشت اور قوت احیاض ارتی تھی کہ جو چیزیں ۵۰، ۵۰ سال پہلے پڑھی تھیں، وہ بلا کتاب دیکھے پڑھادیا کرتے تھے۔ ابتدائی درجوں کی تمام کتابیں انھوں نے خود رام کو پڑھائیں، چنانچہ ان کے اس کمال کا خوب تجربہ ہوا۔ یوں تو تمام علوم کا استھنار تھا لیکن علوم قرآن اور علوم سنت سے خصوصی شغف تھا۔ یہی دونوں زندگی بھرا اور ہننا چھپو نا رہے۔

علمی خدمات: اردو عربی اور فارسی لکھنے اور بولنے کی زبردست صلاحیت تھی۔ عربی و اردو بے حد روانی سے اور بے تکان لکھتے چلے جاتے۔ انھوں نے زندگی کے آخری دن تک لکھا۔ ان کے گہرے بالکلم سے کتاب و سنت کے علوم سے

متعلق درج ذیل شاہ کارکتا میں نکلیں:

- ۱۔ تفسیر مفتاح القرآن مکمل اردو جس کے سورہ آل عمران تک صرف ۶۰ اجزاء بھی تک طبع ہوئے ہیں، باقی مسودات کی شکل میں ہیں۔ اس تفسیر کی سب سے بڑی خصوصیت تفسیری روایات پر تحقیقی کلام ہے۔
- ۲۔ الکم الطیب (قرآنی ڈاکشنری)۔ اس سے قبل میرٹھ کے مولانا قاضی زین العابدین مرحوم کے ساتھ ایک ”قاموس القرآن“ کوئی ۶۰ برس پہلے بھی ترتیب دیا تھا۔
- ۳۔ مفتاح القرآن (عربی) سورہ فاتحہ طبع ہوئی، آل عمران تک غیر مطبوع ہے۔
- ۴۔ کلمات المشانی (مفردات القرآن) ناتمام
- ۵۔ قرآن کی چیزیں۔ (وفات کے وقت تک اس پر کام کر رہے تھے)
- ۶۔ تختۃ القاری بشرح صحیح البخاری عربی مکمل (۱۹ جلدیں)
- ۷۔ شرح مندی احمد بن حنبل اردو (۱۲ جلدیں)
- ۸۔ اقوام المسالک شرح مؤطما لک (اردو ۶ جلد، ناتمام)
- ۹۔ بخاری کا تحقیقی مطالعہ (بعض احادیث کی تحقیق و تقدیم) (۳ جزو ۱۳ جزو)
- ۱۰۔ صحیح مسلم کا تحقیقی مطالعہ (۳ جزو) ناتمام
- ۱۱۔ تحقیق مشاہرات صحابہ رضی اللہ تعالیٰ عنہم جمعین و واقعہ رہہ۔
- ۱۲۔ حدیث الاکاف لعظمیم (اردو میں تفسیر سورہ نور کے نام سے طبع ہوئی) عربی غیر مطبوع ہے۔
- ۱۳۔ احادیث دجال کا تحقیقی مطالعہ (ظهور مہدی، خروج دجال اور نزول مسیح کی تحقیق)
- ۱۴۔ حدود اللہ (تاوفات زیر تصنیف تھی)۔

شخصی احوال و اوصاف: نو خیزی و نوجوانی کی عمر بڑے جوش و لولہ کی اور مجاہدات تھی۔ صحبت نہایت قابل رشک، گھر سواری، شمشیر زدنی اور بنوٹ کے ماہر تھے اور شکار کھلیلا کرتے۔ ۱۹۷۲ء کے مسلم کش فسادات میں (بطور خاص جب گڑھ مکتبیور جل رہا تھا) انہوں نے اپنی قوت بازو، جرأت و شجاعت اور ہمت سے کئی مسلم لڑکیوں کو شرپسند ہندوؤں اور سکھوں کے ہاتھ سے بچایا تھا اور ان کے چنگل سے چھڑا کر لائے۔ اس کی پوری داستان اپنے ایک ناول غم میں رقم کی تھی (جو فسوں کے ضائع ہو گیا)۔ اسی طرح انہوں نے عربی کے ایک تاریخی ناول و اسلام امادہ کا اردو ترجمہ بھی کیا تھا لیکن وہ بھی چھپ نہیں سکا۔

۱۵۔ اسال کی عمر میں ہی موضع ٹیالہ (غازی آباد) میں شادی ہو گئی اور چار برس بعد پہلی بچی عمارہ کی آمد ہو چکی جن آپ عمارہ کھلاتی ہیں۔ دوسری بچی کی پیدائش میں اہلیہ کا انتقال ہو گیا تو میرٹھ کے موضع راندھنہ میں ان کے ماموں چودھری تو صیف احمد کی دختر نیک اختر نفیسہ نیگم (میری والدہ محترمہ) سے شادی ہوئی۔ مولانا کے بقیہ لڑکیاں انھیں کے بطن سے تولد ہوئی ہیں جن میں ہم پانچ بھائی اور چار بہنیں ہیں۔

علمی امتیازات و خصائص: علوم عربیہ و اسلامیت میں تبحر کے ساتھ ہی علامہ اردو، فارسی و عربی کے ایک بڑے

شاعر بھی تھے۔ انہوں نے جو مختصر دیوان چھوڑا ہے، اس میں اردو کے علامہ فارسی کی بھی بعض غزلیں ہیں۔ فنِ عروض کے امام تھے۔ اسی طرح نحو و صرف میں بھی بے نظیر مہارت پائی تھی۔ عام طور پر عربی مدارس میں ابتداء کے کئی سال نحو صرف کی تعلیم میں ضائع کیے جاتے ہیں۔ علامہ کا طریقہ تعلیم انتہائی آسان، شفافتہ اور عملی تھا۔ بعض ایک سال میں کتابوں کے بجائے کاپیوں پر قواعد و مثالیں لکھوا کر وہ صرف نحو کی ضروری تعلیم دے دیا کرتے۔ اپنے بہت سے تلامذہ کو انہوں نے اسی طرح تعلیم دی۔ خود راقم نے ان سے ایک سال پڑھ کر عربی چارام میں داخلہ لے لیا تھا۔

علامہ میرٹھی کی ایک بڑی علمی خصوصیت، جو انھیں معاصرین و اقران سے ممتاز کرتی ہے، وہ علوم اسلامیہ اور باطور خاص قرآن و حدیث کا وسیع مطالعہ تھا اور وہ بھی اول درجے کے مصادر و مراجع سے۔ انہوں نے کبھی دوسرے اور تیسرا درجہ کی کتابوں کو ہاتھ نہیں لگایا۔ علوم قرآن سے متعلق ہمیشہ متفقہ میں کی نمائندہ اور بلند پایہ کتابیں اور تفسیریں ان کے ذریعہ مطالعہ در ہیں۔ این چریطہ، ابن کثیر، بیضاوی، رازی و مختصری اور ابو حیان الاندھی کا مطالعہ کرتے اور مؤخر الذکر کو زیادہ پسند کرتے۔ شاہانہ دہلی (شاہ عبدالقدار و شاہ رفیع الدین) کے ترجمے انھیں پسند تھے۔ نیز اردو کے سبھی متبادل ترجم و تفاسیر کو دیکھا تھا، لیکن سبھی کے بارے میں ناقہ ان رائے رکھتے تھے۔

حدیث کے باب میں، صحاح ستہ اور دیگر امہات کتب پر گہری نگاہ تھی، رجال کے دفتر از بر تھے۔ مؤطا، بخاری، مسلم، ترمذی، نسائی، ابو داؤد، ابن ماجہ، داری، مندرجہ ذیہ فتح الباری و تہذیب التہذیب وغیرہ مسلسل مطالعہ میں رہیں۔ ساتھ ہی معاصرین کی چیزیں بھی دیکھتے رہتے۔ شرح مندرجہ ذیہ فتح الباری کی تصنیف شروع کی تو مولانا عبد اللہ رحمانی مبارک پوری شارح مشکلاۃ اور علامہ جبیب الرحمن عظیمی کی خدمت میں حاضر ہوئے اور ان سے استفادہ کیا۔ بخاری پر انتہائی گہری نظر تھی۔ اس کی جلالت قادر کے بارے میں خود لکھتے ہیں: ”کتاب اللہ قرآن کریم کے بعد صحیح بخاری کے علاوہ مجھے کسی کتاب میں دلکشی محسوس نہیں ہوتی۔ یہ میراچالیس سالہ مستقل احساس ہے۔“ (میرا مطالعہ، ص ۱۹۰، مرکزی مکتبہ اسلامی)

فتنہ میں بھی بھی حال تھا۔ بطور خاص فتنہ کے امہات کا گہر اس تھمارتھا، اس لیے بدایتہ انجمنہ سے خوش نہ تھے کہ صاحب بدایتہ نے حنفی نقطہ نظر پیش کرنے میں غلطیاں کی ہیں۔ اسی طرح متاخرین و معاصرین علماء کی چیزیں ان کے نزدیک غیر معیاری تھیں۔ علم فقہ پر زبردست گرفت اور مجہد ان نظر کے باوجود ان کی دلچسپی اصل میدان قرآن و حدیث اور ان سے متعلقہ علوم تھے جس کا پہنچ ایک شعر میں یوں تعبیر کیا ہے:

جز کلام یا رہ تقریب را گوش ہے جزر خ جاناں کوئی منظر نہیں بھاتا مجھے

علمی زندگی کے تین دور: راقم کے خیال میں علامہ کی علمی زندگی کو تین ادوار میں بانٹا جاسکتا ہے۔ پہلے دور میں وہ فقہاء حنفیہ کے خوش چیزیں ہیں، لیکن نصوص کے راست مطالعہ و تحقیق اور تطبیق و ترجیح کے بعد اگر دوسرا نتیجہ پر پہنچ ہیں تو پورے اختیاد اور جرأت کے ساتھ ان سے اختلاف بھی کرتے ہیں اور دوسرا مسالک کو ترجیح دیتے ہیں۔ ان کی ”اُقوم المسالک الی مؤطا امام مالک“ اس کی بین مثال ہے، البتہ حدیث کے مسلسل مطالعہ و تحقیق نے انھیں تقليد جامد سے دور کر دیا اور کہا جاسکتا ہے کہ انہوں نے سلفیت یا عدم تقليد کی طرف قدم بڑھا کے۔ رفع المیدین، طلاق ثلاثہ

اور عبادات کے زیادہ تر نزاعی مسائل میں اخیر تک ان کی رائے محدثین کے مسلک سے قریب تر ہی ہے۔ انھوں نے خبر واحد کی ظفیرت کے بارے میں فقہا کے نظریہ کا علمی تعاقب کیا۔ (ملاحظہ ہور سالہ: تقریب المأمول فی حدیث الرسول برہنیۃ التحقیق شرح مندا بوبکر صدیق صفحہ ۱۹ تا ۵۷) اخیر تک ان یہی قطعی تحقیق تھی کہ خبر واحد اگر صحیح ثابت ہے تو قطعی الدلالت ہوتی ہے۔ یہ زندگی کا دوسرا درجہ ہے جب انھوں نے علوم حدیث پر بے مثال تحریح حاصل کر لیا، علم الرجال کا وسیع مطالعہ کیا اور قرآن پاک کے مسلسل تحقیقی مطالعہ وہ برقے فکر و نظر میں زبردست بصیرت پیدا کر دی تھی۔ اب انھوں نے روایت و درایت کے لحاظ سے ذخیرہ حدیث پر گہری نظر ڈالی، ایک ایک حدیث کو پرکھا، جانچا، مثالب کوتایا، مطالعن کو دیکھا حتیٰ کہ خود اس فن پر ایک سند اور مرجم بن گئے۔

لقد حدیث: کتب حدیث میں حدیث کی سب سے اہم کتاب صحیح بخاری کو انھوں نے سب سے زیادہ پڑھا اور پڑھایا۔ قرآن کے بعد یہی کتاب انھیں سب سے زیادہ محبوب تھی، لیکن اس کے سلسلہ میں علامہ کا جو ایک غیر علمی اور خالص انہی تقلید کا رویہ ہے کہ ”بخاری میں جو کچھ ہے، وہ سب صحیح ہے اور اس پر تقدیمیں کی جاسکتی“ اس سے انھیں ذرا بھی اتفاق نہ تھا۔ بخاری و مسلم کی علمی عظمت و جلالت قدر کے پورے اعتراض کے باوجود ان کی سوپی سمجھی اور تحقیقی رائے تھی کہ ان میں بھی متعدد کمزور اور غلط روایتیں جگہ پائی ہیں۔ اس رائے کا انہوں نے نہیت جرات سے اظہار بھی کیا، چنانچہ اپنی ”تفہیۃ القاری“ میں تفصیل سے ان روایات پر محض ثانہ کلام کیا ہے اور ان تحقیقات کا خلاصہ ”بخاری کا مطالعہ“ (۳۳ راجزاً) میں اردو زبان میں پیش کر دیا ہے۔ اس سلسلہ میں نامنہاد اجماع یا جہور کے اتفاق کی انہوں نے کوئی پروانہیں کی اور اسی وجہ سے بعض علمی طور پر کوتاه قد اور متعصب اہل حدیث علام، علامہ کو بھی منکریں حدیث کی صفت میں لے جا کر کھڑا کرنے میں کوئی شرم محسوس نہیں کرتے۔ ایسے ہی کم ظرفوں اور کم علموں کے لیے کہا گیا ہے کہ شعرمن بدر سے کہہ کر برد۔

زندگی کے تیرے دور میں علامہ کا حاصل مطالعہ یہ تھا کہ اکثر اختلافی مسائل میں فقہاے امصار میں امام ابوحنیفہ رحمہ اللہ علیہ کی فقہی بصیرت و امامت بدر جہا فائق ہے۔ ان کی رائے محدثین کے مسلک کے مقابلہ میں زیادہ لائق ترجیح ہے۔ اخیر کی تحریروں میں یہ رجحان صاف محسوس کیا جاسکتا ہے، لیکن اس کا مطلب یہ نہیں کہ وہ فقہاء حنفیہ کی تقلید جامد کرنے لگے تھے، بلکہ متعدد مسائل میں ان سے اختلاف کیا ہے۔

ذوق اجتہاد: کتاب و سنت کے مسلسل تحقیقی مطالعہ نے ان کے اندر اجتہادی بصیرت پیدا کی۔ انھوں نے متعدد مسائل میں جہور سے کھلا ہوا اختلاف کیا۔ قرأت سبعہ کا مسئلہ، اجماع کا ثبوت، نسخ کا مسئلہ، تحویل قبلہ، واقعہ افک، خبر واحد کی قطعیت کا مسئلہ اور اس کے علاوہ یکڑوں احادیث اور آیات کی تشریح و توضیح میں وہ جہور سے بالکل الگ رائے رکھتے ہیں اور ان کا جرأت کے ساتھ اظہار بھی کیا ہے۔ کہا جاسکتا ہے کہ متاخرین میں ان کے تفردات سب سے زیادہ ہیں تو غالباً بے جانہ ہو گا نہ اس میں کوئی مبالغہ ہو گا۔ یہ تفردات یا اجتہادی رائیں دراصل ان کی دراکی، وسعت مطالعہ، تلقی ذہن، فکری شادابی، حاضر دماغی، علوم کے استحضار اور اعتماد ذاتی کی پیداوار ہیں۔

مسائل کے سلسلہ میں ان کی نظر بزرگیات سے زیادہ کلیات پر رہتی تھی۔ فقہی نقطہ نظر میں وسعت تھی۔ ہر حال میں کسی ایک مسلک کی تقلید و تنقید کو ضروری خیال نہیں کرتے تھے۔ علمی اختلاف و تحقیق ان کی نظر میں علام کی متواتر چیز

تھی۔ چنانچہ انہوں نے محدثین کی رایوں اور فقہاء کے اجتہادات سے خوب خوب اختلاف کیا ہے۔ فقہا حدود سے محدود معنی لیتے ہیں۔ علامہ نے اس کو پوری شریعت کے مترادف قرار دیا ہے اور اسی تصور پر ان کی کتاب حدود اللہ تعالیٰ ہے۔ حضرت عثمان رضی اللہ تعالیٰ عنہ، حضرت علی رضی اللہ تعالیٰ عنہ، حضرت معاویہ رضی اللہ تعالیٰ عنہ کے مشاہدات کے سلسلہ میں ان کی رائے جبہر سے الگ ہے۔ مردان، یزید اور جمیع بن یوسف نقی کے بارے میں بھی ان کی تحقیق الگ تھی۔ وہ ان حضرات کے اقدامات کو کسی حد تک جواز کی حد میں داخل سمجھتے تھے۔ شیعیت کو وہ اسلام کا سب سے بڑا داخلی انحراف سمجھتے تھے۔ مولانا مودودیؒ کی کتاب خلافت و ملوکیت سے مطمئن نہ تھے بلکہ اس مسئلہ میں ان کا نقطہ نظر ٹھیک وہی تھا جو امام ابن تیمیہؓ اور صاحب العواصم من القواسم قاضی ابن القواسم قاضی ابن العربیؓ کا ہے۔

شیدائے قرآن: علامہ کی ایک بڑی خصوصیت یہ ہے کہ وقت کی بڑی قدر کرتے تھے، ضیاع وقت سے انھیں بڑی نفرت تھی۔ سفر میں، شہر میں، ہوں یا گاؤں میں، بس ہر وقت مطالعہ غور و فکر، ہر وقت کچھ نہ کچھ تحریر۔ لائٹ موجود ہے تو بہتر، نہ آرہی ہو تو لاثین کی روشنی کام آئے گی۔ سفر میں زیادہ وقت تلاوت قرآن میں گزارتے، مجلسوں اور جلوسوں جلوسوں سے حتیٰ کہ لوگوں کے زیادہ خلما سے بھی وحشت ہوتی تھی۔ یہی وجہ ہے کہ حدیث اور قرآنیات پر اتنے بڑے بڑے کام انجام دے دیے جو بڑی بڑی اکیڈمیوں اور اداروں کے کرنے کے ہیں۔ ٹرین سے سفر کر رہے ہیں یا بس سے کہیں جا رہے ہیں تو بے تکی اور فضول با توں کی بجائے قرآن پاک کی تلاوت کر رہے ہیں۔ ان کی تلاوت قرآن نزیٰ تلاوت نہیں، تدریکی تلاوت ہوتی تھی۔ قرآن کا ترجمہ اور تفسیر مستقل پڑھتے رہتے تھے۔ تلاوت کے دوران اکثر آنکھوں سے آنسو نکلتے۔ یہی نماز میں قراءت کے وقت ہوتا تھا۔ قرآن ان کے لیے اصل مصدر و مرجع تھا۔ تمام علوم اسلامیہ میں وہ قرآن ہی کو حکم بناتے اور اسی کی طرف رجوع کرتے تھے۔

نمازوں کے بعد دیریک مسنون اور اذکار کا اہتمام ہمیشہ رہا۔ جہاں رہتے تو جس کمرے میں بیٹھتے، وہ صحیح سے شام تک قال اللہ و قال الرسول کے تراویں اور تلاوت قرآن کے زمموں سے گونجا کرتی۔ ان کی نوجوانی کے ایام میں ذراع مواصلات محدود تھے۔ اس وقت گھوڑے سے یا پیدل سفر کرتے اور دوران سفر بڑی سے بڑی مسافت تلاوت قرآن میں طے کر لیتے۔ ہر رمضان المبارک میں کئی کئی قرآن ختم کرتے۔ طریقہ یہ ہوتا کہ عشا کے بعد تراویح میں الگ قرآن پڑھتے، تجدید میں الگ۔ دن کو حافظ عبدالخالق صاحب (رادھنہ گاؤں کی جامع مسجد کے امام اور ہمارے حفظ قرآن کے استاد) کو مستقل کئی کئی پارے سنایا کرتے۔ زندگی کے آخری ایام تک حافظہ قابلِ رشک رہا۔ قرآن انتہائی پختہ یاد رہا اور اسی شان سے اس کی تلاوت جاری رہی حتیٰ کہ وفات کے وقت بھی قرآن کی تلاوت دیریک کرتے رہے تھے۔

شخصیت پرستی سے اجتناب: راقم نے اپنے شعور کے بعد تقریباً ۲۰ سالوں سے انھیں مسلسل دیکھا اور برداشت ہے۔ مسلمانوں میں شخصیت پرستی ایک مرض کی طرح پھیل گئی ہے۔ مختلف مکاتب فکر فہمی ممالک، جماعتیں اور تنظیمیں وغیرہ مختلف شخصیتوں کی اسیر ہیں اور انہی کی عینک سے دین کو دیکھتی اور سمجھاتی ہیں۔ حضرت علی رضی اللہ تعالیٰ عنہ کے اس قول کو سمجھی نے پس پشت ڈال رکھا ہے کہ انظر الی ما قال ولا تنظر الی من قال (یہ دیکھو کہ کیا کہا، یہ نہ دیکھو کہ کس نہ کہا) لیکن والد صاحب رحمہ اللہ علیہ کے متعلق یہ عاجز پورے و ثوق سے کہہ سکتا ہے کہ شخصیت پرستی کے مرضی سے

اللہ نے انھیں پورے طور پر محفوظ رکھا تھا۔ ماضی کی طرح اس صدی میں بڑی بڑی شخصیات ہوئی ہیں، لیکن والد صاحب علوم میں رسوخ کے اس درجہ پر تھے کہ ماضی و حال کی کسی بڑی سے بڑی شخصیت سے انھیں معروب نہیں دیکھا۔ اپنے اساتذہ کا ذکر احترام سے کرتے، لیکن دوستادوں مولانا اختر شاہ خان[ؒ] امر و ہوی اور مولانا حسین احمد مدنی کا تذکرہ بڑے ہی احترام کے ساتھ کرتے۔ انھی دنوں سے زیادہ متاثر بھی رہے۔ ماضی قریب کے علا میں مولانا حمید الدین فراہی[ؒ] سے بہت مسائل میں اختلاف کے باوجود ان کا ذکر بلند کلمات میں کرتے کہ بر صغیر میں قرآن پر براہ راست غور و فکر اور اکتساب کی مبارک فضا کا آغاز انھی سے ہوا اس چیز کو بہت بڑا کارنامہ قرار دیتے تھے۔ قدیم مفسرین میں ابو حیان اندری[ؒ] کو زیادہ پسند کرتے اور طالبان قرآن کو اس کے مطابعہ کا مشورہ دیتے۔ قرآن سے امت کی دوری کا بڑا سبب اسلامیات کے رواج، تصوف کی خرافات کے ساتھ واعظوں کی داستان گوئی اور راویان حدیث کی روایت بازی کو فراہدیتے تھے۔ ماضی کے علماء انہم میں سب سے زیادہ قائل امام ابوحنیفہ رحمہ اللہ علیہ کے تھے بلکہ یہ تک فرماتے کہ امامت کے حقیقی مصادق صرف ابوحنیفہ ہیں۔ تاہم متاخرین حفیہ پر خوب تقیدیں بھی کی ہیں۔

شان قلندری: علامہ ایک مغلوک الحال گھرانے میں پلے بڑھے، لیکن ابتدا ہی سے غیرت، توکل، خودداری اور قلندری کی شان تھی جس میں زندگی بھر فرق نہیں آنے دیا۔ جب نئے نئے پڑھ کر روٹن واپس آئے تو بعض رشتہ داروں اور احباب کے کہنے پر لیانے گاؤں میں ایک مدرسہ از ہر العلوم کھولا۔ کچھ عرصہ بعد ایک مسودہ (بيان اللسان) میرٹھ کے قاضی زین العابدین[ؒ] نے وخت کر کے ۱۹۵۰ء میں حج کے لیے تشریف لے گئے۔ کلہ حق کہنے اور غلط کو غلط بتانے میں انتہائی بے باکی اور جرأت کی دولت سے مالا مال تھے۔ اسی دوران علماء دیوبند کا ایک حلقة اور ان کے مسٹر شدین مولانا مودودی اور جماعت اسلامی پر ناروا قسم کی تقیدیں کرنے اور گمراہ پروپیگنڈے میں مشغول تھے، لیکن مولانا نے صرف یہ کہ اپنے استادوں اور مشائخ سے اس معاملہ میں کھل کر اختلاف کیا بلکہ، بہت سی چیزوں میں پوری جرأت و قوت کے ساتھ جماعت اور مولانا مودودی[ؒ] کی حمایت کی۔ نتیجہ یہ ہوا کہ علاقے کے بعض نئنے بازمولویوں اور پیروں نے عموم کو ان کے خلاف بھڑکا دیا اور انھیں ”مودودیا“، ”مشہور کر دیا۔ لوگوں نے مدرسہ کا تعاقون چھوڑ دیا۔ حج سے واپس آنے کے بعد اس صورت حال کا سامنا ہوا تو مدرسہ کو خیر باد کہہ کر پھر سے درس و دریں اختیار کر لی۔ حیدر آباد گئے، وہاں کریم گنگر میں جماعت اسلامی کی گنگانی میں دارالہدی کھولا گیا جس کے پہلے استاد آپ ہی تھے۔ وہیں جماعت سے باقاعدہ والیگی ہوئی اور کن بنے، لیکن خالص علمی افتادنے اور فکری اختلاف کی بنابر جلد ہی اس تحریک کے چھیلوں سے نکل آئے۔ اس کے بعد مولانا محبیب اللہ ندوی[ؒ] صاحب کے ساتھ مل کر جامعہ الرشاد عظیم گڑھ کی بناؤکوئیں میں بھی حصہ لیا۔

زندگی بھر مدارس اسلامیہ میں قیل تنواہ پر علوم اسلامیہ کی خدمت کی۔ کبھی سرمایہ داروں اور ثروت مندوں کا رخ نہیں کیا۔ کبھی جماعتوں، تنظیموں اور ملی اداروں کے ارباب حل و عقد کی جگہ سائی اور کفس برداری کا تصور بھی خاشیہ خیال میں نہیں آیا۔ کتابیں لکھتے رہے، الماریوں میں مسودات کی شکل میں جمع ہوتی رہیں، لیکن یہ نہیں ہوا کہ کسی کی جھوٹی خوشامد یا جھوٹی تقید کر کے اپنی تحریر چھپوانے کا سامان کریں، چنانچہ مولانا اسعد مدینی صدر جمیعت علماء ہند (جو شیخ زادہ بھی ہیں) کی اس پیشکش کو ٹھکرایا کہ تفسیر میں مودودی[ؒ] صاحب پر تقید کی جائے تو طباعت کے مصارف ہم اٹھائیں

گے۔ جماعت اسلامی حلقہ آندھرا پردیش کا وفد یہ تجویز لے کر آیا کہ اپنی تفسیر سے مولانا مودودی پر تقیدیں بکال دیں تو وہ اس کی اشاعت میں تعادن کریں گے، اس وفد کو بھی لوٹا دیا، مگر عدل و انصاف، امانت و دیانت اور علمی وقار و غیرت پر آنچ نہ آنے دی۔ مدارس کے ارباب اہتمام سے بھی اکثر تصادم ہو جاتا۔ وہ چاہتے کہ آپ ٹھیک تقلیدی مزاج کے ساتھ ہی کام کریں، لیکن علامہ شان قلندری و بے نیازی کے ساتھ بڑے بڑوں کو خاطر میں نہیں لاتے، نہ مرعوب ہوتے نہ ان کی رائے سے دست بردا رہوتے۔ معاصرین میں یہ شان بے نیازی ان کا انتیار تھی۔

ترکیہ و احسان: علامہ میرٹھی کے اس ائمہ و شیوخ میں بیعت واردات کی مشتمل روایت ہے، لیکن تحقیقی ذہن، خصیت پرستی سے لفڑا در قرآن سے شغف، یا ان کی شخصیت کے عناصر تکمیلی تھے، اس لیے جہاں تک رقم کو معلوم ہے، وہ کسی حلقہ ارادت سے وابستہ نہیں، بند صوفی نہ تھے۔ البتہ ان کے جن احوال و مقامات کا مشاہدہ ۲۰ سالوں سے ہوتا رہا ہے، ان کو سامنے رکھ کر بلا مبالغہ کہا جاسکتا ہے کہ ذات نبوی صلی اللہ تعالیٰ علیہ وسلم سے عشق، تقویٰ و پرہیزگاری، اتابت اور جو عن ای اللہ کی کیفیت ان کو حاصل تھی، وہ موجودہ دور کے مرجح حلقاتے طریقت و مشینت کے لوگوں کو شاید نصیب ہوتی ہو۔

ترکیہ و سلوک ”ہو ہو“ کرنے والا اللہ کی بے روح ضریبیں لگانے، بزرگوں کے عرس اور ان کے مزاروں پر چلکشی کا نام نہیں، وہ تو در اصل عرفان ذات، جذبہ و شوق اور خدا کے لیے جذبات محبت سے عبارت ہے۔ اس کے لیے جذبہ شکر اور الہانہ عقیدت سے ہی سلوک کا جو ہر تیار ہوتا ہے۔ محبت کا اعلیٰ درجہ وہ ہے جو بندہ کو اپنے خالق و مالک اور پالن ہار سے ہوتی ہے اور اس محبت کے بغیر تو یہاں بھی معترض نہیں۔ کسی شخص کے ظاہری احوال اور کاموں کو دیکھ کر اگر اس کے باطن کے بارے میں رائے قائم کرنا درست ہو تو مبالغہ کہا جاسکتا ہے کہ جب مال، حب جاہ اور تنگ دلی سے ان کے قلب کو صاف کر دیا گیا تھا اور وہ ان شاء اللہ و من یوق شح نفسہ فاویشک هم المفلحون (جو لوگ نفس کی تنگی سے بچا دیے گئے، وہی کامیاب ہیں۔ تغابن: ۱۶) کے خاص مصداقوں میں سے ہوں گے۔ ان کے چہرہ سے پاکیزگی جھلکتی اور پیشانی سے نور کی بارش ہوتی تھی۔

حادثہ وفات: ڈیڑھ سال قبل نماز کو جاتے ہوئے راست میں گر گئے تھے۔ دو چار دن تو کچھ معلوم نہ ہوا، پھر دائیں ٹانگ میں درمحسوں ہوا جو بڑھتا ہی چلا گیا۔ جانچ کرانے پر معلوم ہوا کہ معمولی سافر پچھر ہے۔ علاج ہوا لیکن فائدہ نہ ہوا تو ڈاکٹروں نے آپریشن تجویز کیا۔ آپریشن ہوا۔ اس کے بعد تو قعْدۃ کٹا ٹانگ ٹھیک ہو جائے گی، لیکن آپریشن سے بھی کوئی خاص فرق نہیں پڑا اور ”مرض بڑھتا گیا جوں جوں دوا کی“، والا معاملہ ہو گیا۔ اس بیماری میں تقریباً چوہہ میسینے بستر پر ہے۔ جوانچ ضروری بھی بستر پر کرائے جا رہے تھے۔ اس کے باوجود لکھنے پڑنے کا کام جاری تھا۔ قرآن کریم کی تلاوت و تدریس کے معمول میں کوئی کمی نہیں آئی۔

۳) رجنوری ۲۰۰۵ء کو کیا یک ایک حادثہ پیش آیا کہ آپ کے دوسرے صاحبزادے (میرے باراکرم) جناب مولانا انظار الحنفی صاحب (بانی مدرسہ ازہر العلوم را دھنے) اچانک علی الصباح حرکت قلب بند ہو جانے سے وفات پا گئے۔ انہوں نے عمر عزیز کی صرف ۳۲ بہاریں دیکھیں۔ یہ تمام اولاد میں آپ کو سب سے زیادہ عزیز تھے۔ شروع سے آخر تک تعلیم بھی آپ نے ہی دی تھی۔ اس حادثہ فاجعہ نے زیادہ صدمہ پہنچایا۔ عیید کے دوسرے دن طبیعت ناساز ہوئی تھی۔

قرآن پڑھوا کرنا، افاقت ہو گی۔ تیرے دن بھی طبیعت خراب ہو گئی۔ پھر سورہ لیلیں پڑھوا کرنی، طبیعت بحال ہو گئی۔
۲۲ رجنوی کواچھی دھوپ نکلی تھی۔ سارے دن دھوپ میں بیٹھے ہشاش بشاش تھے۔ ”قرآن کی جنتیں“ پڑھوا کرنی۔ پھر
لکھنے میں مشغول ہو گئے۔ دوپہر میں مجھے طلب کر کے اپنے مسودات دکھائے۔ اپنا زخیرہ کتب، صحابہ اور ان کی شرحیں،
تفسیر مقام القرآن اور تخفہ القاری شرح صحیح بخاری کے مسودے خود اٹھ کر اور الماریوں کے پاس جا جا کر دیکھئے۔ کون کہہ
سکتا تھا کہ یہاں کی آخری زیارت ہے۔ یہاں ہی کل زندگی کا سر ما یتھیں۔ مغرب کے بعد لوگ ملاقات کے لیے آتے
رہے، عشا کی نماز پڑھ کر روز مرہ کے اور ادو و طائف پڑھے۔ پھر کچھ دیر کے لیے سو گئے اور اچھی نیند سوئے۔ تقریباً
سال ٹھیکشیں بارہ بجے آنکھ کھلی تو دھوکر کے تلاوت قرآن شروع کی اور ایک گھنٹہ تک کرتے رہے۔ پھر بڑے بھائی سے مدرسہ
ازہر العلوم کے بارے میں باتیں کیں۔ دو بجے سے بعد تکلیف شروع ہوئی۔ دو اونچے دلی۔ مقامی ڈاکٹر کو بلا یا گیا۔ اس
نے انجیکشن لگایے۔ اس کے بس دو تین منٹ بعد ہی روح نفس عصری سے پرواز کر گئی۔ اناند و انا لیہ راجعون۔ پورے
قصبہ میں صفائی بچھئی۔ آفتاب علم غروب ہوا، وقت کا امام الحدیث چلا گیا۔

جا چکی خاموش ہو کر شمع ہوئے آمالاں عالم بالا میں پایا ہے سراغ آرزو (ازہر)

متعدد علمی مجلات اور تحقیقی رسالوں نے آپ کی وفات پر تعزیتی نوٹ اور شذرے شائع کیے جن میں البعث
الاسلامی ندوۃ العلماء لکھنؤ، المرشاد عظام گڑھ، ماہنامہ تہجان جدید دارالعلوم (دبیل) اور اردو بک روپیوں خاص ہیں۔

علامہ محمد اقبال کی حیات اور فکر و فلسفہ پر منتخب کتابیں

- زندہ روو (علام اقبال کی مفصل سوانح حیات) از: ڈاکٹر جاوید اقبال [قیمت: ۹۰۰:]
 - اقبال۔ تکمیلی دور از خرم علی شفیق [صفحات: ۵۸۵]۔ قیمت: ۳۲۵:]
 - تجدید فکریات اسلام (انگریزی خطبات کا اردو ترجمہ) مترجم: ڈاکٹر وحید عشرت [صفحات: ۲۹۰]۔ قیمت: ۲۰۰:]
 - خطبات اقبال نئے ناظر میں از: ڈاکٹر محمد سعیل عمر [صفحات: ۲۳۷]۔ قیمت: ۱۵۰:]
 - خطبات اقبال: تسمیل و تقویم از: ڈاکٹر جاوید اقبال [صفحات: ۲۳۵]۔ قیمت: ۲۵۰:]
 - معارف خطبات اقبال از: ڈاکٹر محمد آصف اعوان [صفحات: ۳۰۲]۔ قیمت: ۲۵۰:]
 - اقبال کا تصورا جتہاد (مجموعہ مقالات) مرتب: ایوب صابر محمد سعیل عمر [صفحات: ۲۸۰]۔ قیمت: ۲۰۰:]
 - اقبال اور قرآن از: ڈاکٹر غلام مصطفیٰ خان [صفحات: ۱۱۸]۔ قیمت: ۳۰۰:]
 - اقبال اور محبت رسول از: ڈاکٹر طاہر فاروقی [صفحات: ۲۲۷]۔ قیمت: ۱۷۵:]
 - اقبال دشمنی۔ ایک مطالعہ از: ڈاکٹر محمد ایوب صابر [صفحات: ۳۷۵]۔ قیمت: ۱۷۰:]
 - میا را بزم ہر ساحل کہ آنجا از: ڈاکٹر محمد سعیل عمر / احمد جاوید [صفحات: ۲۰]۔ قیمت: ۵۰:]
- خطبات اقبال پر سید سلیمان ندوی سے منسوب تقدیم کا نقد اور جائزہ
— مکتبہ امام اہل سنت پرستیاب ہیں —